

हिन्दुस्तान 16-01-15

मनरेगा का पैसा मजदूरों के बैंक खाते में जाएगा

पटना | हिन्दुस्तान ब्यूरो

मनरेगा कार्यों में अनियमितता रोकने के लिए नई व्यवस्था शुरू हो रही है। राज्य में पहली फरवरी से मनरेगा में मजदूरी, सामग्री की खरीद से लेकर अन्य खर्च का भुगतान इलेक्ट्रॉनिक फंड मैनेजमेंट सिस्टम से होगा। श्रमिकों को मजदूरी सीधे उनके बैंक खातों में जाएगी। इससे बिचौलियों की दाल नहीं गल सकेगी।

काफी हद तक अन्य गड़बड़ियों पर भी अंकुश लगेगा। इसके लिए ग्रामीण विकास विभाग सभी जॉब कार्डधारियों

के खातों का सत्यापन करा रहा है। निष्क्रिय कार्डधारियों और गलत खातों को फ्रीज किया जा रहा है। सभी जिलों के नोडल पदाधिकारियों, बीडीओ को डिजिटल सिग्नेचर सर्टिफिकेट का प्रशिक्षण व संबंधित डोंगल सौंप दिया गया है। बीते वर्ष 38 जिले की कुल 1481 पंचायतों में मनरेगा में गड़बड़ी पकड़ी गई। कुल 339 मनरेगा कर्मियों से जवाब तलब किया गया। विभाग के मंत्री नीतीश मिश्र ने बताया कि राज्य में मनरेगा कार्यों को पूरी पारदर्शिता और उत्तरदायित्व के साथ चलाया जा रहा है।